



మలకమ్మగారు

కై. కుటుంబరావు

మా బావమరిది శివానందం, ఎరుగుదురో లేదో, చాలా పేరుప్రఖ్యాతులు గల సంఘసంస్కర్త. వాడు "సాంఘిక దురాచారములు — త్రీలు" అనే శీర్షికతో అనేకవ్యాసాలు రాశాడు. నీలుపడినప్పుడు ఉపన్యాసాలు కూడా ఇచ్చాడు. మనవంటి పామరులకు అయో

మయంగా ఉండి తలాతోకా తెలియని "శ్రీ విద్య" "శ్రీ స్వాతంత్ర్యం" మొదలయిన విషయాలు వాడికి కరతలామలకాలు ఈ విషయాలలో దేన్నిగురించి అయినా సరే ఒక్కనిమిషం వాడు చూట్టాడగా విన్నవాడికి వాడియొక్క గొప్పతనం స్పష్టంగా తెలిసిపోవలసిందే. నేను ఫలాని

వాడి చెల్లెలి భర్తను అని తెలిసినమీద నన్నెంతమందో అధికంగా గౌరవించటం కూడా జరిగింది.

అయితే మా శివానందాన్నీ, వాడి ఉపన్యాస ధోరణిని తూస్కారిం చేశాళ్లు కొందరు లేకపోలేదు. వాణ్ణి చిన్నతనం నించీ బాగా ఎరిగినవాళ్ళూ, వాడి అప్రబంధువర్గమూ ఇందులో (నన్నుకూడా కలపండి) వాడియందు ఎక్కువ గౌరవము కలిగి ఉండకపోగా, వాణ్ణి కొంచెం విరసనతో చూసేవారుకూడానూ! వాడి కొక స్నేహితుడు “సెర్పెంటైట్” అని నామకరణం చేశాడు. దగ్గరినించికంటే దూరాన్నించి ఎక్కువ కాంతివంతుడుగా కనిపిస్తాడనే అర్థంలో. ఈ సూతన నామాన్ని మా శివానందం చాలాకాలం పాటు మరొక అర్థంలో తీసుకున్నాడు— గాఢతమనస్సులో అమితమైన జ్ఞాన ప్రకాశం కలగచేసేవాడని! ఆపేరు వాడికి కొద్దికాలంలోనే స్థిరపడిపోయింది.

హిట్లరు, ముసోలినీ, చార్లీచాప్లీన్, రామ్సేమాక్డొనాల్డుమొదలైన గొప్పవాళ్లను తీసుకోండి. వాళ్ళందరికీ దగ్గరవాళ్ళు ఉండితీరతారు— “ఏ డి చా వు లే! నీ మొగంలే! అని అనగలవాళ్లు. వాళ్లను కూడా మనమాదిరిగానే ఈ అంతర్జాతీయ వ్యక్తులను నోళ్లు తెరుచుకు చూడమంటే చూడరు సహజంగా. అతిపరిచయం గౌరవహావి హేతువు, ఇదే మా శివానందానికి వర్తిస్తుంది మరి. కాని వాడి

దగ్గరవాళ్ళమంతా వాణ్ణి చూస్తే మూర్ఖపోకపోవటానికి ఇది ఒకటి కారణం కాదు, ఇతర కారణాలవై... ..

కారణాంతరాలవల్ల నేను జరిగిపోయిన విభవనామ సంవత్సరం యావత్తు బెజవాడలో గడపవలసివచ్చింది. గవర్నరు పేటలో శ్రీనివాసశాస్త్రిగారి దాబలో ఉత్తరపువైపు భాగం చాలా చవుకగా దొరికింది. అది మాట్లాడుకుని వెంటనే నా భార్యను తీసుకువచ్చి అందులో ప్రవేశించాను.

శ్రీనివాసశాస్త్రిగారు చాలా పెద్దమనిషి. మాకు ఎంతో ఆపుడల్లే ఉండేవాడు. మమ్మల్నిద్దర్నీ ఆయన తన మూడోతరం వాళ్ళను చూసినట్టు చూసేవాడు. మాకూ ఆయనదగ్గర చనువుతీసుకుని మాట్లాడటానికి పట్టేచ్చేది కాదు.

“ఎమండీ, బాబుగారూ! ఇల్లయితే చాలా బాగుంది కాని, బయట ఉన్నప్పుడు కొంచెం ఇబ్బందండీ! బయట వరంబలో కూర్చోవాలి. పొద్దుటిపూట ఎండ, అవతలి భాగం ప్రస్తుతిం భాగేగావుండి గాని, లేకపోలే మధ్య తడికవెడితేగాని—వచ్చే వాళ్ళు పొయ్యేవాళ్ళు—అసలు కరంజలో కూర్చోటమే కష్టం” అన్నది వా భార్య ఒకసారి శాస్త్రిగారితో.

ఆయన నవ్వుతూ, “వాడుకోవమ్యా, అవతలభాగం యావత్తు నీదే! ఇప్పుడప్పుడే అందులో ఎవరూ ప్రవేశించరు. మా మేనల్లుడొకడు ప్రాక్టీసు పెట్టబోతు

న్నాడు, వచ్చే సంవత్సరంనుంచీ. వేసవి కాలంకూడా ఇక్కడే గడుపుతాడేమో. ఈ మూడునెలల భాగాన్నికి అద్దెకివ్వటం ఎందుకని ఉంచేశాను" అన్నాడు. ఇంతకూ నా భార్య బయట ఉండనేలేదు. శాస్త్రీగారి మేనల్లుడు ఖాయలాపడి వేసవి కాలం బెజవాడలో గడవటానికి రానూ లేదు.

"బెజవాడ ఎండలకు పిల్ల నలిగి పోతుంది!" అని మా మామగారు నా భార్యను అయిదోనెల గర్భిణిగా ఉండగానే తీసుకుపోయినాడు. "వల్ల జాగ్రత్తగా కాపాడుకోండి!" అని నాకు గంభీరంగా సలహాయచ్చి నా భార్య పుట్టింటికి వెళ్ళిపోయింది తండ్రివెంట.

వేసవికాలం వెళ్ళిపోయింది. ఇంటి కంతకూ నేను ఒక్కణ్ణే, నాకీ ఏర్పాటు భాగానే ఉంది. నేను సామాన్యంగా ఎవరితో పడితే వాళ్ళతో స్వేచ్ఛగా మాట్లాడగలవాణ్ణి కాను. ఆ చాకచక్యం మా బావమరది శివానందందగిర ఉంది. నామటుకు నాకు ఒంటరిగా ఉండటమే బాగుంది. ఇంతలో మాయిల్లుదారు శ్రీనివాసశాస్త్రీగారు వచ్చి దక్షిణపువేపు భాగంలో ఎవరో ప్రవేశించబోతున్నారని చెప్పాడు. నా కెండుకో చాలా కష్టం వేసింది. వివరాలిడిగి కనుక్కున్నాను.

ఆ భాగంలో ప్రవేశించబోతున్న పెద్ద మనిషిగారి పేరు రామదాసుగారుట. ఆయనా, ఆయనభార్యా, ఇద్దరూడపిల్లలూ

నట. ఆయన బెజవాడలో కొత్తగా ప్రాక్టీసు ప్రారంభించబోతున్నాడుట. ఆయనకు పాతికేళ్ళ వయసుంటుందిట.

నాకు గుండెలో రాయిపడ్డది. సహం ఇల్లు మరొకరికి పోబోతున్నదనే దిగులు కంటె పెద్దదిగులు నన్నిపుడు పట్టుకుంది.

ఇవతలిభాగంలో నేను తాత్కాలిక బ్రహ్మచారివీ, అవతల చిన్నవయసులో ఉన్న భార్యాభర్తలూ! నేనుకూడా కాపరం చేస్తూవుండినట్లయితే అంత చిక్కు లేక పోయ్యేది. ఎవరి మహలోకంలో వారుండ వచ్చును. ఇప్పుడా రామదాసుగారికి పెళ్ళాంతో స్వేచ్ఛగా మాట్లాడేటందు కయినా ఉంటుందా? సరసాలూ అవీ ఆడుకునేటందుకుంటుందా? ఆయన భార్య గారికి గొంతెత్తటానికయినా ఉంటుందా? నాకు నిజానికి వారేం చేస్తున్నారో పట్టదనే అనుకోండి. వారామాట అనుకోవద్దా; ఆయన కోర్డుకు వెళ్ళినప్పుడు ఆయన భార్యా ఒంటరిగతే. — ఇద్దరాడపిల్లలున్నారనుకోండి; పసిపిల్లలు వాళ్ళెందులో జతఅవుతారు? — ఇవతల నేను ఒంటరిగాణ్ణి!

ఆ రామదాసుగారు ఎన్నెన్ని విధాల నన్నుగురించి భావించుకోటానికి వీలున్నదో విచారించినకొద్దీ, ఆ భాగం వదలి వెట్టి మరెక్కడికైనా పోదామనే సంకల్పం దృఢమయింది. ఎంతగా ఆలోచించినా అంతకంటె గత్యంతరం లేనట్టు కనిపించింది.

- దేశంలో ఆహారోత్పత్తి తొపాటు
 ధరలకు ఉత్పత్తి కూడా పెరిగిపోతున్నది!



అయితే నేను వెంటనే ఆపని చెయ్యటానికి పెద్ద అంతరాయం ఒకటి వచ్చింది. మనకు బెజవాడలో సంపాదనా చట్టబండలా ఏమీలేదు. మా అన్నగారు ప్రతి ఒకటో తేదికి కొంతపైకం మని యార్దరు చేస్తుంటాడు. దానితో కాలం వెళ్ళబుచ్చుతున్నాను అయితే నా కీ రామదాసుగారు పక్కాభాగంలో ప్రవేశిస్తారన్న వార్త జులై వచ్చేంతవ తారీఖున తెలిసింది. అనగా పదిరోజుల నుంచీ నా చేతులో ఒకపైసా లేదన్నమాట, ఇప్పుడే ఇంట్లోనించి లేవట మంటే డబ్బుతో గూడినపని. ఇవతల శాస్త్రీ గారిని మొహమోట పరిచి ఆద్దె తరవాత ఇస్తానని లేవటమే కాక, అవతల మరొకర్ని మొహమోజ పరిచి బయానా లేకుండా మరొక భాగంలో ప్రవేశించ వలసి రావటం కూడా కాక, సామానులు తీసుకు పోవటానికి బండీఖర్చుకు పావలో

అర్లో ఎవరి దగ్గిరన్నా ముష్టి ఎత్తాలి! అనేక రకాల పదార్థాలు అప్పిచ్చే వాళ్ళను సంపాదించుకున్నాను గాని బండీబాడుగ అప్పువెట్టే సాయిబును సంపాదించు కోవాలని నాకు తట్టక పోయింది. ఈ పరిస్థితుల్లో చేసేది ఏమీలేక నెలాఖరు వరకూ ప్రాణాలు బిగబట్టుకుని కూర్చోటానికి తీర్మానించు కున్నాను.

మర్నాడే రామదాసుగారు వచ్చి పక్కాభాగంలో ప్రవేశించాడు. నేను ఉదయం లేచి కాలకృత్యాలు తీర్చుకుని కాఫీహోటలుకు బయలుదేరి వీధిలోకి వచ్చేసరికి వీధిలో మా ఇంటి ముందు రెండుబళ్ళు నిలబడి ఉన్నై. ముందు బండిలోనించి ఒక ఇరవై సంవత్సరాల వయస్సుగల చామనచాయమనిషి చంటిపిల్లను భుజాన వేసుకుని దిగుతున్నది. ఒక నల్లని పొట్టి మనిషి ఒక మూడేళ్ళ ఆడపిల్లా అంతకు పూర్వమే బండిలోనించిదిగి బండివక్కన

నిలుచుని ఉన్నారు. మూడళ్ళవల్ల సంబరంతో ఏదో బిగ్గరగా అరుస్తున్నది. వెనకబండినిండా సామానుంది. నే నీ దృశ్యం చూట్టకట్టిపెట్టి గబగబా కాఫీ హోటలువేపు నడవసాగాను.

హోటలునించి తిరిగి ఇంటికి రాబుద్ది పుట్టలేదు. అందుచేత అలవాటు లేక పోయి నప్పటికీ పది, పదిన్నర వరకు వాళ్ళయిళ్ళకూ వీళ్ళయిళ్ళకూ వెళ్ళి. ఏదో బాతాఖానీ కొట్టి టోజనంవేళకు మళ్ళీ హోటలుకు వెళ్ళి టోజనం చేశాను. అప్పుడుకూడా కాళ్ళు యింటివేపు తిరగ నిరాకరించిన్నై. ఇంటికి పోగూడదనే నా సంకల్పం చప్పబడటం మొదలు పెట్టింది. కొంచెంసేపు ఎటూ తేల్చుకోలేక, పోయి నాయి. ఒక్కనాటికే ఇట్లా అయితే ఇరవైరోజులు నేనేం గడప గలను? ఎకాయెకీని లైబ్రరీకి వెళ్లాను. అక్కడ కాలం ఎట్లాగడిచిపోయిందో తెలియదు. పుస్తకాలమధ్య సులభంగానే గడిచిపోయి నట్టు కనబడింది. కాని దీపాలు పెట్టే వేళ లైబ్రరీలోనించి బయటికి వచ్చే టప్పటికి, ఇల్లు జ్ఞాపకం వచ్చేటప్పటికి, ఇంటి మొహం చూసి ఎన్నో యుగా లయినట్టుండి. లోపలినించి చెప్పరాని గుబురికటి బయల్దేరింది. ఇంటికి వెళ్ళి- ఒక్కసారి ఇంటిమొహం చూచినట్టు కూడా అవుతుంది-స్నానంచేసి బట్టలు మార్చుకుని, ఊళ్లొకి వెళ్ళి, వీలయితే ఎవడితోనన్నా సినిమా ప్రోగ్రాం వేసి,

హాటల్ల మళ్ళీ భజనం కానిచ్చుకుని రెండో ఆటకు సినిమాకు వెళ్ళి, నిజరాత్రి వేళకు కొంపకు చేరి, గుట్టుచప్పుడు కాకుండా పడుకుని నిద్రపోదామని కార్యక్రమం ఏర్పాటు చేసుకున్నాను.

నేను మా చరందాలోకి వచ్చి తలుపు తాళం తీస్తుండగా రామదాసుగారి హాల్లో నించి “అన్నగారూ!” అని ఆడ గొంతుతో పిలుపు వినబడ్డది. రామదాసు గారి భార్య కామాలను కుంటూ, ఎవర్నీ పిలుస్తున్నదా అని ఆశ్చర్య పడుతూ, తలుపు తాళంతీసి, పెద్ద చప్పుడుతో తలుపులు లోపలికి తోసి లోపలికి పోబోతుండగా, చంటిపిల్లను ఎత్తుకుని బండి దిగుతుండగా నేను పొద్దున మాసిన త్రి-రామదాసు గారి భార్యలోపలినించి బయటికి వరందాలోకి వచ్చి నవ్వుతూ “మిమ్మల్నే నండీ, అన్నగారూ! పలకరే?” అంది. అప్పటికూడా ఆమె పలకరిస్తున్నది నన్ను కాదని నమ్మజూచాను కాని అసాధ్య మయింది.

నేను తడుపుకుంటూ, “మీరు పిలవటం వినలేదు, నన్ను కాదనుకున్నాను.” అని పిచ్చిగా సమాధానం చెప్పాను.

“మీదగ్గర నిప్పెట్టె వుంటే ఒకసారి ఇస్తారూ? మా నిప్పెట్టె సామానులో ఎక్కడపడిపోయిందో, ఎంత వెతికినా కనిపించదు.” అన్నదామె.

“ఒక్కక్షణం ఆగుండి. పెట్టెలో

ఉంటుంది నానిప్పైట్ల, వెతికి యస్తాను!'' అని లోపలికి వెళ్ళి ఆమెకు నిప్పైట్ల వెతికితెచ్చి యిచ్చాను.

ఆ విధంగా ప్రారంభ మయింది నాకు తులశమ్మ గారితో పరిచయం. ఆవిడ వంటి ఆడదాన్ని నేనెక్కడా చూడలేదు. ఆమెతో పరిచయం లేక పూర్వం అటు వంటి మనిషి ఉందని ఎవరైనా చెబితే నేను నమ్మకలిగి ఉండేవాణ్ణికాను. ఆమెకు శ్రీ పురుష విచక్షణ అనేది ఉన్నట్టే ఉండేది బాధ మోహం ఎర గని మగవాళ్ళతో కలుపుగోయ తనంగా మాట్లాడే వాళ్లు సామాన్యంగా రెండ్రకాలుగా ఉంటారు. ఒక రకం సంఘం చేత గర్హించబడేకం రెండవ రకం ఆమెల గర్హనైన ఆడది తులశమ్మగారు మూడో రకంమనిషి. ఆమె అమిత సాధువు. ఆమె ఎవరితోనూ ఏవిషయాన్ని గురించీ వాదన లోకి దిగదు. అందరితోనూ ప్రతి విషయంనూ ఏకీభవించే మనీషి కొంతమంది ఆడవాళ్ళకు ఒక ప్రజ్ఞ ఉంది, వాళ్లు తమ మొగుళ్ళను నెత్తి మీద పెట్టుకుంటూ, ఇతర పురుషులు తమ మొగుళ్ళ కాలిగోరికి, పోల రన్నట్టూ, తమకు బొద్దస్త మానమూ మొగుళ్ళను గురించిన ధ్యాసే తప్ప మరొకధ్యాస లేనట్టూ స్పష్టంగా లోకానికి తెలియ చేస్తారు. తులశమ్మగారు అటు వంటిది కాదు. లోకంలో ఉన్న మనుష్యులలో మొగుడు కూడా ఒకడన్న

ట్టుండేది. ఎవరన్నా నా బోటి వాడు వాళ్ళింటో పది సంవత్సరాలున్నప్పటికీ, ఒక్క సారయినా, ఎంత స్వల్ప విషయానికి గానీ, ఆమె మొగుడి విషయంలో పక్షపాత బుద్ధి కనపరచిందని అనుకోలేదని నా నమ్మకం కాని ఆమెకు మొగుడుమీద ఎంతో అభిమానం ఉందని నేను తెలుసుకున్నాను.

రామదాసుగారు కూడా చాలా విచిత్రమైన మనిషే. ఆయనకు అసూయ అనేది ఏకోశానా ఉన్నట్టు కనబడదు. భార్యను గౌరవించేవాడు. వాళ్ళిద్దరూ ఎన్నడూ కొంచెంగానైనా ఘర్షణ పడే వాళ్ళు కారు. ఆయన చాలా మితభాషి, ఇంట్లో కూడా అట్లాగే ఉండేవాడు. పిల్లనుకూడా వాళ్ళు తమతో సమానంగా చూసే వాళ్ళు, తల్లిదండ్రులు. ఆ అమ్మాయి అందరితోనూ సమానస్తు రాలలేనే మాట్లాడేది. పెద్దవరువు లెండుకు ఏ ఇంట భయమూ, క్రోధమూ, అసూయా అడుగు పెట్టలేవో ఆ యిల్లు స్వర్గంతో సమానం కాదా?

రామదాసుగారో, లేకపోతే తులశమ్మ గారో నన్ను దాదాపు ప్రతిరోజూ ఆతిథ్యానికి పిలుస్తూనే ఉండేవారు తమ ఇంటికి. నేను పెడసరితనం చేసి ఎక్కువ సార్లు తప్పించుకు పోయినప్పటికీ నెలకు అయిదారుసార్లు తప్పనిసరిగా వారింట భోజనం చెయ్యవలసి వచ్చేది.

ఒకబో తారీ కొచ్చింది. మా అన్న

గారు డబ్బు సంపాదు. నేను ఇల్లుమార్చే విషయం పూర్తిగా మరిచిపోయినాను.

ఈ పరిస్థితుల్లో శివానందం వచ్చి మా కొంపలో తిష్టవేశాడు. వాడు కొంపలో ఆడుగుపెట్టిన క్షణంనుంచీ నా మనస్సెందుకో పరిపరివిధాల పోవటం మొదలు పెట్టింది. “వీడేదో వెధవపని చెయ్యకుండా ఇక్కడనించిపోడు!” అని నాకు అప్పుడే అనుమానం కలిగింది.

ఎందుకంటే, మా వాడి సంగతి నే నెరుగనా? వాడిబుద్ధి శ్రీని గురించి మననం చేపించేసి తన్మయత్వం పొందింది వాడి కాళ్ళకు ప్రతి ఆడదీ మగపరువుల వాతబడిన ఒక సుకుమారమైన పుష్పం. అడదాని దర్శనమే వాడి హృదయాన్ని కలచివేస్తుంది. ఈ వెధవ, తులశమ్మ గారిని చూసి ఒక నిట్టూర్పు విడిస్తే?

పైగా అవిధ నాతో చనువుగా మాట్లాడటం చూసి వీడు ఏమీ అనుకోకుండా వూరుకుంటాడా? “మా వాడు ఇక్కడ ఉన్న నాలుగురోజులూ నన్ను పలకరించ వద్దు” అని నే నామెను వేడుకోటం భావ్యంగా ఉంటుందా? నన్ను పలకరించి నట్టుగానే ఆమె నాణ్ణికూడా చనువుగా పలకరిస్తే మోటవాడూ—మొగలిపువ్వు సామెత అవుతుందేమో! తులశమ్మగారు ఈ కొత్త పద్ధతి ఒకటి ఎందుకు ప్రారంభించింది అనిపించింది. ఆమె శ్రీ పురుష విదక్షణ చెయ్యకపోవటం అకస్మాత్తుగా నాకు అరుచికరం కావటం మొదలు

బెట్టింది. అందరాడవాళ్ళకు మల్లనే తులశమ్మగారు కూడా మగముండా కొడుకులను తప్పించుకు తిరగరాదా అనిపించింది. మా సంఘసంస్కర్త ఏవైనా తప్పడు వేషాలకు దిగితే ఏం చెయ్యాలో ఆమె చూసుకోగలదనే ఆలోచనే నాకు తట్టలేదు వీడేదన్నా వళ్ళు మరిచి ప్రవర్తిస్తే అవిధ పెద్దపెట్టున అరిచి, మూర్ఖపోయి చివరకు “తప్పంతా నీదే!” అని అంటుండేమోనని నాకు ఒక అన్నప్పమైన భయం! అటువంటి వాటికి నన్ను బాధ్యుణ్ణి చెయ్యదని నాకు తట్టలేదు.

నేను అనుకున్నంతా అయింది. అంటే మా శివానందం వచ్చి ఒక ఆరగంట అయినా అయిందో లేదో తులశమ్మగారు “ఏమండీ, అన్నగారూ” మా భాగం లోకి వచ్చి మా నాణ్ణి చూడగానే, “ఈ అన్నగా రెవరు?” అంది. మా శివానందం ఆమెవంక వర్ణనాతీతమైన వెధవ మొహం ఒకటి వేసి చూడటం మొదలు పెట్టాడు.

నేనూ బలవంతాన చేసిన పాపం చెప్పుకుంటున్నవాడల్లే “మా బావమరిది,” అన్నాను. ఆ పైన తులశమ్మ పెద్ద ఆపుణ్ణి చూసిన దానల్లే వాడితో సంభాషణ పెట్టుకుని, వాడి పుట్టు పూర్వోత్తరాలన్నీ విచారించి, నా భార్య కులాసాగా తిరుగుతున్న సంగతి కనుక్కుని, ఆ రాత్రికి మమ్మల్నిద్దరినీ తమ యింటికి భోజనానికి

- మతసంస్థల్ని నష్టపెట్టారట!
 కులాల్ని, మతాల్ని కూడా నష్టపెట్టారు!
 మంచి ది!!



అవ్వనించింది. నేను ఒకచెంప ఎందుకు లెమ్మంటుంటేనే, మా వాడు సరేనని వాగ్దానం చేశాడు.

అమె వెళ్ళగానే మా శివానందం మెరుస్తున్న కళ్ళు నా మీదికి తిప్పి నన్ను ఆపాద మస్తకమూ పరీక్షిస్తూ, చిన్న గొంతుతో, “రకంవారీగానే వుండే! .. మంచి ఏర్పాటే చేసుకున్నావు! అంతేలే. ఏమిటి లేకపోతే? వెధవ బ్రహ్మచర్యం!” అన్నాడు.

“చాల్లే! అంతటితో కట్టిపెట్టు!” అన్నాను.

“దాం దుంపతెగా, కాస్త సోషల్ రిఫార్మరని కూడా ఆవిడకు నా విషయం తెలియజేస్తే అరిగిపోతావా!” అన్నాడు వాడు నా మాటలు వినిపించుకోకుండా.

“నాకు తెలిసివుంటే ఆ మాట తప్పకుండా చెప్పే ఉండును” అన్నాను.

మొదటినాడు తులకమ్మను చూసి

నిశ్చేష్టడయిన శివానందం, రెండోనాడు రసికుడయినాడు. ఎవో మర్మవాక్యాలు మాట్లాడుతున్నానని భ్రమపడుతూ వెర్రి వాగుడు చాలా వాగాడు. వాగుతున్నంత సేపూ భయంకరంగా చిరునవ్వు నవ్వు తూనే ఉన్నాడు. తులకమ్మగారు ఏమనుకుంటుందో అని నేను భయపడుతూనే ఉన్నాను. అమెనన్ను ఒంటరిగా పిలిచి “మీ బావమరిదికి కొద్దిగా చిత్తచాంచల్యం ఉందా?” అని అడిగింది.

ఆ రోజురాత్రి మా వాడితో ఆవిడ అన్నముక్క చెప్పాను. అదివిని మా వాడుపొందిన పరమానందానికి మేరలేదు. కేసుయావత్తూ అయోమయంగా ఉన్న స్థితిలో ఒక చిన్న విషయం తెలియగానే షెల్లాక్ హోమ్ము “ది క్లూ!” అంటూ అట్లాగే కుర్చీలోనించి, మత్తులోనించీలేచి గదంతా సత్యముచేసి ఉంటాడు. మావాడి సంతోషం నాకేమీ అర్థంకాలేదు. తరిచి

అడగ్గా, చాలానేవు, “ఉందిలే! ఉందిలే!” అని చివఁకు తెలియచేశాడు—అమె ఆ మాట అవటం తనమీద మనస్సు పడ్డదని తెలియచెయ్యటం అని. ఈ శుభవార్త నా చేతనే చెప్పించటంలో ఆమె తన అమిత మైన నేర్పరితనాన్ని ప్రకటించిందట. నిజంగా మతిపోయినవాడు తప్ప అట్లా అనుకోడు కనక, నేను మా వాడికి, తులశమ్మగారన్నట్టు, మతిపోయిందేమో నని అనుకున్నాడు.

వచ్చిన మూడోనాడు శివానందం పప్పులో కాలువేశాడు. నేను నిద్రపోతున్నాను. అవతల రామదాసుగారు లేడు మధ్యాహ్నం మూడు గంటలప్పుడు మా వాడు చల్లగా అవలి భాగంలోకి వెళ్ళి ఆమె సావిట్లో బియ్యం బాగు చేసుకుంటుంటే, ఆమెకుకాస్తా తనవాంఛ ఎరిగించుకున్నాడు తులశమ్మ సమర్థురాలు. మా వాడ్ని తలవాచేటట్టు చివాట్లు పెట్టడం మొదలు పెట్టింది.

ఆమె గొంతువిని నేను లేచి వెళ్లాను. ఒక్కక్షణంలో నా కంఠా అర్తమైంది. తులశమ్మగారు జరిగిందంతా నాకు చెప్పేసిన తరువాత నా కావిడమీద కోపం పోయింది. (ఆడది మొగవాణ్ణి పట్టుకు జాడిస్తుంటే నేను సహించలేక పోయినాను. మంచి ఆడది సమర్థురాలు కూడా కావడం నేను ఊహించలేక పోయినాను,

సహజంగా.)
 మా బావమరిది ఆమెను అడగగానే ఆమె మర్యాదగా “నువ్వు పొరబడ్డావు. నాయనా! నేను అటువంటి దాన్నికాను!” అన్నదిట. అంటే మా వెధవ, “నీకు మా వాడు నచ్చినంత మాత్రం నేను నచ్చకపోయానా?” అని ఆమెను అడిగాట్ట. నేను వాణ్ణి నా గదికి తీసుకు వచ్చి నా వంతు కొన్ని వడ్డించి వేగిరం యింటిదారి పట్టమన్నాను.
 “చాలా బాగా చెప్పావులే! నేను పొరపాటువనే చేసి ఉండవచ్చును అందు కని ఒక ఆడది ఒక మగ వురుషుణ్ణి పట్టుకుని అన్ని మాటలరగా నీ మగతనం ఏమైంది? చూస్తూ ఊసుకున్నావా?” అని చెప్పాడు నన్ను వాడు
 “నీ సంఘసంస్కరణ ఏమైంది? ఆడది తన విషయం తను చూచుకోలేక ప్రతి స్వల్పవిషయానికీ ఎ మొగుడి మీదనో ఆఛారపడనా? అయితే రామదాసు గారు వచ్చేదాకా ఆగు. ఆయన చేతనే నీకు తగిన వరాచుర్య చేయిస్తాను. అసలు నువ్వేం సంఘసంస్కర్తవురా? నీ ఆదర్శాలకు సరిపోయే ఆడమనిషి, నీ వెధవ జన్మకు ఒకతె కనిపిస్తే, ఆ ఒకతెతో బోగందాన్ని అడగవలసిన మాట ఆడిగిన వాడివి!” అని వాణ్ణి ఆరుగంటల బండికి ఆయత్తం చేశాను.